

महाराष्ट्र राज्य ग्रामीण जीवनोन्नती अभियान
अंतर्गत योजनांचे कामकाज पाहण्यासाठी
सहायक गट विकास अधिकारी, पंचायत
समिती, अंबरनाथ या पदांचे स्थानांतरण
करण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: मविसे-१०/२०१५/प्र.क्र.१५६/आस्था-३अ
बांधकाम भवन, २५ मझबान पथ, मुंबई- ४०० ००१.
तारीख: २ डिसेंबर, २०१५.

संदर्भ :-

वित्त विभाग, शासन निर्णय क्रमांक:-संकिर्ण-२०१५/प्र.क्र.४१/अर्थ-१, दि.०२ जून, २०१५

शासन निर्णय :-

सांसद आदर्श ग्राम योजना केंद्र शासनाने नव्याने सुरु केली असून त्याच धर्तीवर राज्य शासनाने आमदार आदर्श ग्राम योजना नुकतीच सुरु केली आहे. सदर योजनांची अंमलबजावणी, कार्यान्वयन, संनियंत्रण, इ. कामे पार पाडण्यासाठी पदे निर्माण करण्यात आलेली नाहीत. यास्तव सदर योजनांचे राज्य स्तरावरील संनियंत्रण व समन्वयनाचे काम पाहण्यासाठी विभागाला मंजूर असलेल्या पदांमधून किमान एक पद तूर्त उपलब्ध करण्याची आवश्यकता निर्माण झालेली आहे. सध्या प्रत्येक तालुका स्तरावर एक गट विकास अधिकारी व एक सहायक गट विकास अधिकारी अशी पदे मंजूर आहेत. ठाणे जिल्ह्यातील तालुक्यांपैकी नागरीकरणाच्या वेगामुळे पंचायत समिती, अंबरनाथ येथील ग्रामीण क्षेत्रात प्रकर्षाने घट झालेली असून तेथील सहायक गट विकास अधिकारी हे पद कमी करणे सोईस्कर होईल.

२. संदर्भाधीन वित्त विभागाच्या दि.२.६.२०१५ रोजीच्या शासन निर्णयातील तरतूदीनुसार प्रशासकीय विभागाच्या ज्या संवर्गाच्या बाबतीत कामांची आवश्यकता कमी झाली आहे, अशा संवर्गातील पदांची विभागातील तीच वेतनश्रेणी असलेल्या दुसऱ्या संवर्गात आवश्यकतेनुसार पदे स्थानांतरण करण्याचे प्रशासकीय विभागास संपूर्ण अधिकार दिले आहेत.

३. त्यानुसार महाराष्ट्र राज्य ग्रामीण जीवनोन्नती अभियान (MSRLM) अंतर्गत सांसद आदर्श ग्राम योजना व आमदार आदर्श ग्राम योजना या योजनांची अंमलबजावणी, समन्वयन, इ. अनुषंगिक सर्व कामकाज पाहण्यासाठी, सहायक गट विकास अधिकारी, पंचायत समिती, अंबरनाथ या पदाचे

स्थानांतरण महाराष्ट्र राज्य ग्रामीण जीवनोन्नती अभियान कार्यालय, कोकण भवन, बेलापूर, नवी मुंबई येथे करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२०२१३१५१९३१२० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

वि.द.शिंदे

उप सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव
२. मा. मंत्री, ग्रामविकास विभाग यांचे खाजगी सचिव
३. मा. राज्यमंत्री, ग्रामविकास यांचे खाजगी सचिव
४. मा. मुख्य सचिव यांचे स्वीय सहाय्यक
५. प्रधान सचिव, ग्राम विकास व पंचायत राज,
६. महालेखापाल, महाराष्ट्र -१ / २ (लेखा व अनुज्ञेयता / लेखा परीक्षा), मुंबई / नागपूर
७. विभागीय आयुक्त (सर्व)
८. मुख्य कार्यकारी अधिकारी, जिल्हा परिषद (सर्व)
९. वित्त विभाग (अर्थसंकल्प-३ / वित्तीय सुधारणा / सेवा-९ / व्यय-१५) मंत्रालय, मुंबई
१०. सामान्य प्रशासन विभाग, (कार्यासन-१२), मंत्रालय, मुंबई
११. मंत्रालयीन विभाग (सर्व),
१२. ग्राम विकास व जलसंधारण विभागातील सर्व कार्यासने
१३. निवड नस्ती.